

14-01-2014

ఉదయము మురళి

ఓంశాంతి

“అవ్యక్త బాప్ దాదా”

మధువనము

“మధురమైన పిల్లలారా - మీకు ఇప్పుడు శాంతిధామము మరియు సుఖధామములోకి వెళ్ళేందుకు ఆధారము లభించింది, మీరు బాబాను స్మృతి చేస్తూ - చేస్తూ పావనముగా, కర్మాతీతమై మీ శాంతిధామములోకి వెళ్ళిపోతారు”

ప్రశ్న:- బాబా ఏ పిల్లలను బుజ్జగిస్తారు(ముద్దు చేస్తారు)? పిల్లలు బాబాను ఎలా ప్రత్యక్షం చేస్తారు?

సమా:- ఏ పిల్లలైతే ఆజ్ఞాకారులుగా, సేవాధారులుగా, చాలా మధురముగా ఉంటారో, ఎవరైతే ఎప్పుడూ ఎవరికి దుఃఖమివ్వరో అటువంటి పిల్లలకే బాబా నుండి బుజ్జగింపు లభిస్తుంది. పిల్లలైన మీకు పరస్పరములో చాలా ప్రేమ ఉన్నప్పుడు, మీ ద్వారా ఏ తప్పులూ జరగనప్పుడు, మీ నోటి నుండి దుఃఖమునిచ్చే మాటలు వెలువడనప్పుడు, సదా సోదర భావము యొక్క ఆత్మిక ప్రేమ ఉన్నప్పుడు బాబాను ప్రత్యక్షము చేయగలుగుతారు.

పాట:- నాకు ఆధారమునిచ్చేవారు..... (మ్యూర్క్వికో సహారా దేవేవాలే.....)

ఓంశాంతి. ఈ పాటను పిల్లలు ఎన్నోసార్లు విన్నారు. ఈ ఆవాగమనము(వచ్చి పోవుట)లో తాము ఎంతగా భ్రమించారో, పిల్లలు అర్థం చేసుకున్నారు. డ్రామా ప్లాను అనుసారము ఒక శరీరాన్ని వదిలి ఇంకొక శరీరాన్ని తీసుకున్నారు. సుఖధామములో తామంతకు తామే సంతోషముగా ఒక శరీరాన్ని వదిలి మరొక శరీరమును తీసుకునేవారు. ఇప్పుడు బాబా సంతోషముగా శరీరాన్ని వదిలేందుకు మార్గము తెలుపుతున్నారు. ఆత్మలమైన మనము పరంధామము నుండి వచ్చామని, ఇక్కడ పాత్రలు అభినయము చేస్తున్నామని పిల్లలు తెలుసుకున్నారు. మొట్టమొదట ఆత్మలైన మనము అవినాశి అని నిశ్చయము ఉండాలి. ఆధారమును ఇచ్చువారు ఒక్క తండ్రియేనని పిల్లలకు తెలుపబడింది. తండ్రిని స్మృతి చేయుట ద్వారా చాలా ఆనందము కలుగుతుంది. ఇవి చాలా అర్థము చేసుకోవలసిన విషయములు. మొదట అందరూ శాంతిధామములో ఉంటారు. తర్వాత మొదట సుఖధామములోకి వస్తారు. బాబా మీకు ఆధారమును ఇస్తారు - పిల్లలూ! మీ శాంతిధామము, సుఖధామములు రానే వచ్చేస్తాయి. ఆత్మలైన మనము ఒక శరీరాన్ని వదిలి ఇంకొక శరీరాన్ని తీసుకుంటామనే నిశ్చయమేమో ఉంది. మొదటి నుండి అవినాశి పాత్ర లభించి ఉంది. మీరు ఈ 84 జన్మల పాత్రను అభినయించాలి. తండ్రి పిల్లలతోనే మాట్లాడుతారు ఎందుకంటే ఈ విషయాలు మీకు తప్ప ఇంకెవ్వరికీ తెలియదు. ఈ పురుషోత్తమ సంగమ యుగములోనే పురుషోత్తములుగా తయారు చేసేందుకు తండ్రి మార్గమును చూపుతారు. ఆత్మకు ఏ విధమైన భయం ఉండరాదు. మనం చాలా ఉన్నతమైన పదవి పొందుతాము. మీరు అన్ని జన్మల గురించి తెలుసుకున్నారు. ఇది అంతిమ జన్మ. శాంతిధామము, సుఖధామములోకి వెళ్ళేందుకు నాకు ఆధారము లభించిందని ఆత్మ భావిస్తుంది. కావున సంతోషముగా వెళ్లాలి కదా! కాని ఇప్పుడు ఆత్మ పతితముగా ఉందని, ఆత్మ రెక్కలు విరిగిపోయాయని జ్ఞానము లభించింది. మాయ రెక్కలను విరగగొట్టుంది. కావున తిరిగి వెళ్లేరు. పావనముగా తప్పకుండా అవ్వాలి. అక్కడి నుండి క్రిందికేమో వచ్చేవారు కాని ఇప్పుడు తమకు తాముగా వాపస్ వెళ్లేరు. పావనముగా తప్పకుండా అవ్వాలి. ప్రతి ఒక్కరూ తమ పాత్రను అభినయించవలసినదే. మనం చాలా ఉన్నతమైన కులాలికి చెందినవారమని మీరు కూడా అర్థము చేసుకోవాలి. ఇప్పుడు మాకు చాలా ఉన్నతమైన వంశములో రాజ్యభాగ్యం లభిస్తుంది. అటువంటప్పుడు ఈ శరీరాన్ని ఏమి

చేసుకుంటాము? మాకు కొత్త శరీరము అక్కడ లభిస్తుంది. ఈ విధంగా మీతో మీరు మాట్లాడుకోవాలి. తండ్రి తన పరిచయమును కూడా ఇచ్చారు. అలాగే ఈ రచన ఆది-మధ్య-అంత్యముల రహస్యాన్ని కూడా తెలిపారు. ఆత్మయే సత్యప్రధానము, సత్యో, రజో, తమోలలోకి వస్తుంది. ఇప్పుడు మరలా ఆత్మాభిమానిగా అవ్వవలసి వస్తుంది. ఆత్మయే సత్యప్రధానముగా అవ్వాలి. ఇప్పుడు కేవలం నన్నొక్కరినే స్మృతి చేయండి. ఇంకెవ్వరినీ స్మృతి చేయకండి అని బాబా చెప్తున్నారు. ధన-సంపత్తులు, ఇల్లులు, పిల్లలు మొదలైన వాటిలోకి బుద్ధి వెళ్లినట్లయితే కర్మాతీత స్థితిని పొందలేరు. అప్పుడు పదవి తగ్గిపోతుంది. శిక్షలను కూడా అనుభవించవలసి వస్తుంది. ఇప్పుడు ఆత్మలైన మనము తిరిగి వెళ్లనున్నాము. పాపనముగా అయ్యి తిరిగి వెళ్ళాలి. పాపనముగా తయారు చేసేందుకు తండ్రి వచ్చారు. కావున మనం సంతోషముగా ఆ తండ్రిని ఎందుకు స్మృతి చేయకూడదు! తద్వారా మన వికర్మలు వినాశనమౌతాయి. స్వయం స్మృతి చేస్తూ ఇతరులకు తెలిపిస్తే వారికి కూడా బాణం తగులుతుంది. దీనిని విచార సాగర మథనము అని అంటారు. ఉదయాన్నే విచార సాగర మథనము బాగా నడుస్తుంది. ఎందుకంటే బుద్ధి మంచిలీతిగా ఉంటుంది. విచార సాగర మథనము వలన రిఫ్రెష్(Refresh) అవుతారు. భక్తి కూడా ఆ సమయంలోనే జరుగుతుంది. ప్రభాతవేళలో రాముడిని స్మృతి చేయి నా మనసా!..... (రామ్ సుమిర్ ప్రభాత్ మోరే మన్.....) అన్న పాట కూడా ఉంది. భక్తి మార్గములో కేవలం పాడేవారు. ఇప్పుడు బాబా వచ్చి ఉదయము ఉదయమే లేచి నన్ను స్మృతి చేయండి అన్న ఆదేశమునిస్తున్నారు. సత్యయుగములో రాముని స్మరించరు. ఇదంతా డ్రామాలో రచింపబడి ఉంది. తండ్రి వచ్చి జ్ఞానము మరియు భక్తి యొక్క రహస్యాన్ని అర్థం చేయిస్తారు. మొదట మీకు తెలియదు. కావుననే మిమ్ములను రాతిబుద్ధి గలవారని అంటారు. సత్యయుగములో అలా అనరు. ఈశ్వరుడు మీ బుద్ధిని సరి చేయగో అని ఈ సమయంలోనే అంటారు. ఇక్కడి ఈ గాయనమే భక్తిమార్గములో కొనసాగుతుంది. తండ్రి ఎంతో ప్రేమగా అర్థం చేయిస్తున్నారు - “పిల్లలూ! మీరు అనంతమైన తండ్రినైన నన్ను మర్చిపోయారు. మీకు అర్థకల్పం కొరకు నేనే అనంతమైన వారసత్వమును ఇచ్చాను. మీ చేత అనంతమైన సన్యాసము నేనే చేయించాను. ఈ పురాతన ప్రపంచమంతా శ్మశాన యోగ్యముగా అవ్వనున్నదని నేనే చెప్పాను. మరి మీరు ఆ అంతమవ్వనున్న దానిని ఎందుకు స్మృతి చేస్తున్నారు?” బాబా, మిమ్ముల్ని పతిత ప్రపంచము నుండి విడిపించి పావన ప్రపంచములోకి తీసుకు వెళ్లండి అని నన్నే పిలుస్తారు. పతిత ప్రపంచములో కోట్లాది మంది మానవులున్నారు, పావన ప్రపంచములో చాలా కొద్దిమందే ఉంటారు. కావున మృత్యువులకు మృత్యువైన ఆ మహాకాలుడినే పిలుస్తారు కదా! మీరు వచ్చి భక్తికి ఫలితమును ఇవ్వండి అని భక్తులు భగవంతుడిని పిలిచారు. మేము ఎన్నో ఎదురుదెబ్బలు తిన్నామని అంటారు. అర్థకల్పము నుండి అలవాటైనది. కావున దానిని వదులుటకు చాలా కష్టపడవలసి ఉంటుంది. ఇది కూడా డ్రామాలో రచింపబడి ఉంది. పిల్లలు నంబరువారు పురుషార్థానుసారము కల్పక్రితము వలె తమ కర్మాతీత స్థితిని పొందుతారు. ఆ తర్వాత వినాశనం అయిపోతుంది. ఇప్పుడు ఉండుటకే చోటు లేదు. ధాన్యము లేదు. మరి ఎలా తింటారు! అమెరికాలో కూడా కోట్లాది మనుష్యులు ఆకలితో మరణిస్తారని చెప్తారు. ఈ ప్రాకృతిక వైపరీత్యాలు కూడా సంభవించవలసిందే. యుద్ధము ప్రారంభమైతే ధాన్యం ఎక్కడి నుండి వస్తుంది? యుద్ధము కూడా చాలా భయంకరంగా జరుగుతుంది. వారి వద్ద తయారుగా ఉన్న సామానంతటినీ(బాంబులు మొదలైనవి) బయటికి తీస్తారు. వాటికి ప్రకృతి వైపరీత్యాలు కూడా తోడు అవుతాయి. అంతకుముందే కర్మాతీత స్థితిని పొందాలి. నలుపు(అపవిత్రము) నుండి సుందరము(పవిత్రము)గా అవ్వాలి. కామచితి పై కూర్చోని

నల్లగా అయిపోయారు. ఇప్పుడు తండ్రి సుందరమైనవారిగా తయారుచేస్తారు. ఆత్మలు ఉండే స్థానం ఒక్కటే కదా. ఇక్కడకు వచ్చి పాత్రను అభినయిస్తారు. మీరు రామరాజ్యమును, రావణ రాజ్యమును రెండింటిని దాటుతారు.

ఇప్పుడిది పాత ప్రపంచము అంతమయ్యే సమయము, నేను అంతిమ సమయంలోనే పిల్లలు పిలిచినప్పుడే వస్తానని తండ్రి తెలిపించారు. పురాతన ప్రపంచము తప్పకుండా వినాశనమవుతున్నది. వేటగానికి వేట, వేటకు మృత్యువు(మిరువా మౌత్ మలూకా శికార్..... పిల్లికి చెలగాటం, ఎలుకకు ప్రాణసంకటం.....) అన్న గాయనము కూడా ఉంది. కాని తండ్రి ఇచ్చిన శ్రీమతమును అనుసరించకపోతే ఆ సంతోషము ఉండదు. ఇప్పుడు మనం ఈ శరీరాన్ని వదిలి అమరపురిలోకి వెళ్ళాలని పిల్లలైన మీకు తెలుసు. మీ పేరే శక్తి దళము, శివశక్తులు తర్వాత మీరు ప్రజాపిత బ్రహ్మకుమార-కుమారీలు, శివునికేమో అందరూ పుత్రులే, తర్వాత నాదర-నాదరీలుగా అవుతారు. ప్రజాపిత బ్రహ్మ ద్వారానే రచనను రచించడం జరుగుతుంది. బ్రహ్మను గ్రేట్ గ్రేట్ గ్రాండ్ ఫాదర్ (తాతలకు తాత ముత్తాత) అని అంటారు. కావున తండ్రి కూర్చోని ఆత్మలకు అర్థం చేయిస్తారు. ఆత్మయే శరీరము ద్వారా అన్ని పనులు చేస్తుంది. శరీరమును కొట్టినప్పుడు ఆత్మయే - ఆత్మనైన నేను ఈ శరీరము ద్వారా ఫలానా ఆత్మ శరీరమును కొట్టానని అంటుంది. ఆత్మనైన నేను ఈ శరీరము ద్వారా ఈ పాపపాటు చేశానని పిల్లలు ఉత్తారాలలో వ్రాస్తారు. శ్రమ కలుగుతుంది కదా. ఈ విషయములో విచార సాగర మథనము చేయాలి. పురుషులకు ఇది చాలా సహజము. బొంబాయిలో ఉదయం విహరించేందుకు(వాకింగ్ కు) ఎందరో వెళ్తూ ఉంటారు. కాని మీరు ఏకాంతములో విచార సాగర మథనము చేయవలసి ఉంటుంది. బాబాను మహిమ చేస్తూ ఉండండి - బాబా! మీ కర్తవ్యము అద్భుతము. దేహధారుల మహిమ గానం చేయబడదు. ఉన్నతోన్నతుడు భగవంతుడు. వారు విదేహి. వారు ఎప్పుడూ దేహమును ధరించరు. నేను సాధారణ తనువులో ప్రవేశిస్తానని వారు స్వయం తెలియజేశారు. ఇతడికి తన జన్మలను గూర్చి తెలియదు. మీకు కూడా తెలియదు. ఇప్పుడు ఇతను నా ద్వారా తెలుసుకున్నారు. అలాగే మీరు కూడా తెలుసుకున్నారు. కావున ఇది కూడా ఒక అభ్యాసమే. తండ్రిని పృథి చేయుట ద్వారా మీకు చాలా ఆనందము కలుగుతుంది. ఎప్పుడైతే స్వయాన్ని ఆత్మగా నిశ్చయం చేసుకుంటారో అప్పుడు ఆత్మనే చూస్తూ ఉంటారు. అప్పుడు వికారాల విషయమేదియు ఉత్పన్నము కాదు. అశరీరి భవ! అని తండ్రి అంటారు. అలాంటప్పుడు వికారి(క్రిమినల్, నేర ప్రవృత్తిగల) ఆలోచనలు ఎందుకు ఉత్పన్నమౌతాయి? శరీరమును చూచుట వలన క్రింద పడిపోతారు. ఆత్మనే చూడాలి. నేను ఒక ఆత్మను, నేను ఈ పాత్రను అభినయించాను. ఇప్పుడు బాబా అశరీరిభవ అని అంటున్నారు. నన్ను పృథి చేసినట్లైతే మీ పాపాలు అంతమైపోతాయి. అంతేకాక పృథియాత్రలో ఉండుట ద్వారా సంపాదన జమ అవుతుంది. ఉదయంవేళ చాలా మంచిది. కేవలం బాబాను తప్ప ఇంకెవ్వరినీ చూడకండి. ఈ లక్ష్మీనారాయణులు మీ లక్ష్యము. మన్మథాభవ, మధ్యాహ్నాభవ అన్న పదాల అర్థము ఎవ్వరికీ తెలియదు.

భక్తి ప్రవృత్తి మార్గం వారి కొరకేనని మీరు అర్థం చేయించవచ్చు. ఆ నివృత్తి మార్గం వారు అడవిలో ఏమి భక్తి చేస్తారు? పూర్వము వారు కూడా సతోప్రధానముగా ఉండేవారు. ఆ సమయంలో వారికి అన్నీ అడవిలోకి, వారి వద్దకే వచ్చి చేరేవి. ఇప్పుడు ఆ కుటీరాలన్నీ ఖాళీ అయిపోయాయి. ఎందుకంటే తమోప్రధానమైనందున ఇప్పుడు వారి వద్దకు ఏమీ వచ్చి చేరుకోవు. భక్తులకు వారి పై శ్రద్ధ లేదు. ఆ

కారణముగానే(నివృత్తి మార్గపువారు) ఇప్పుడు వ్యాపారాలలో నిమగ్నమైపోయారు. కోటీశ్వరులుగా, పదమహతులుగా ఉన్నారు. ఇప్పుడు అదంతా అంతమవ్వనున్నది. అంతేకాని ఈ బంగారము ద్వారా భవనాలు మొదలైనవి తయారవుతాయని కాదు. అక్కడ అన్నీ క్రొత్తగా ఉంటాయి. ధాన్యం కూడా క్రొత్తగా ఉంటుంది. క్రొత్త ప్రపంచములో అన్ని వస్తువులూ ఫస్ట్ క్లాస్ గా ఉంటాయి. ఇప్పుడు భూమి పాడైపోయింది. కావున ధాన్యం కూడా పూర్తిగా పండుట లేదు. అక్కడ భూమి, సాగరము అన్నియు మీవిగా ఉంటాయి. అక్కడ ఎంతో శుద్ధమైన భోజనాన్ని తింటారు. ఇక్కడ చూడండి - జంతువులను కూడా వండుకొని తింటారు. అక్కడ అసలు ఇటువంటి విషయమేమీ ఉండదు. కావున పిల్లలైన మీరు బాబాకు ఎంతో కృతజ్ఞతలు తెలిపాలి. మీరు తండ్రిని తెలుసుకున్నారు. నేను సాధారణ వృద్ధ మానవుని శరీరములో ఇతని వానప్రస్థావస్థలో ప్రవేశిస్తాను - ఈ విషయాన్ని తండ్రియే చెప్పారని ఇతరులకు కూడా తెలియచేస్తారు. వానప్రస్థావస్థలోనే తిరిగి వెళ్లాలి. ఇది కూడా ఒక నియమము. భక్తిలో కూడా ఇదే ఆచారం నడుస్తుంది. ఇవన్నీ ధారణ చేయవలసిన విషయాలు. కొందరు బాగా వ్రాసుకొని ధారణ చేసి ఇతరులకు కూడా వినిపిస్తారు. వినటం ద్వారా ఎంతో ఆనందం కలుగుతుంది. ఎందుకంటే ఇప్పుడు ఆధారము లభించింది.

ప్రతి ఆత్మ భృకుటి సింహాసనము పై విరాజమానమై ఉందని మీకు తెలుసు. భృకుటి మధ్యలో మెరిసిను ఒక అద్భుత తార.....(భృకుటి కే బీచ్ చమక్ తా హై అజబ్ సితారా.....) అని ఆత్మను గూర్చే అంటారు. పరమపిత పరమాత్మ శివుడు మెరుస్తారని అనరు కాని మెరిసేది ఆత్మయే, ఆత్మలు పరస్పరములో సోదరులు కావుననే హిందువులు, ముస్లింలు, బౌద్ధులు పరస్పరం సోదరులు అనిఅంటారు. కాని సోదరులు అను దానికి అర్థము తెలియదు. పరస్పరములో ఎంతగా ప్రేమ ఉండాలి! సత్యయుగంలో జంతువులు మధ్య కూడా పరస్పరం ప్రేమ ఉంటుంది. మీరంతా సోదరులు కావున మీకు ఎంతటి ప్రేమ ఉండాలి! కాని దేహభిమానంలోకి వచ్చుట వలన పరస్పరం ఒకరితో ఒకరు ఎంతో విసుగు చెందుతారు. మరలా ఒకరినొకరు గిందించుకుంటూ ఉంటారు. ఈ సమయంలో పిల్లలైన మీరు పరస్పరం ఎంతో క్షీరఖండము(పాలు - పంచదార)వలె నడుచుకోవాలి. ఈ సమయం మీరు ఏ పురుషార్థమైతే చేస్తున్నారో దాని వల్ల 21జన్మలు క్షీర ఖండముగా నడుస్తారు. ఏదైనా తప్పు పదము నోటి నుండి వెలువడినట్లైతే నన్ను క్షమించండి (ఐ యామ్ సారి/I am Sorry) అని అనాలి. ఎందుకంటే చాలా మధురముగా ఉండాలని బాబా ఆజ్ఞాపించారు. ఆజ్ఞను పాటించని వారిని ఈశ్వరుని ఆజ్ఞాపరులు కాని వారు అని అనడం జరుగుతుంది. ఎప్పుడూ ఎవ్వరికీ దుఃఖమివ్వరాదు. సిపాయి కర్తవ్యములో ఉండేవారు, దానికి న్యాయం చేకూర్చేందుకు ఎవరినైనా చంపవలసి ఉంటుందని కూడా బాబాకు తెలుసు. మిలిట్రీవారు(సైనికులు) యుద్ధం కూడా చెయ్యవలసి ఉంటుంది. కేవలం స్వయాన్ని ఆత్మగా భావిస్తూ నన్నొక్కరినే స్తుతి చేసినట్లైతే మీ నావ తీరాన్ని చేరుకుంటుంది. ఈ పురాతన ప్రపంచాన్ని చూసేదేముంది? మనమైతే కొత్త ప్రపంచాన్నే చూడాలి. ఇప్పుడు శ్రీమతము ద్వారా క్రొత్త ప్రపంచ స్థాపన జరుగుతున్నది. ఇందులో ఆశీర్వాదాల మాటే లేదు. టీచర్ ఎప్పుడూ ఆశీర్వాదించరు, చదివిస్తారు. ఎవరు ఎంతగా చదువుతారో మంచి నడవడికను ధారణ చేస్తారో అంత మంచి పదవిని పొందుతారు. ఇక్కడ కూడా అంతే మేము ఎలా నడుస్తున్నామని మీ రిజిష్టరును మీరే చూసుకోవాలి. కొందరు చాలా మధురంగా నడుచుకుంటారు. ప్రతి విషయములోనూ రాజీగా ఉంటారు. బ్రాహ్మణీలు పరస్పరము ఏ పొరపాట్లు జరగడం లేదు కదా! అని కచేరి జరపండి అని బాబా అన్నారు. కచేరి చేసేవారు

కూడా నేను ఒక ఆత్మను. ఈ శరీరము ద్వారా ఏ పాపపాటు జరగలేదు కదా. ఎవరికీ దుఃఖమునివ్వలేదు కదా అని సోదర ఆత్మను అడుగుతున్నాను అని భావించాలి. తండ్రి ఎప్పుడూ దుఃఖమునివ్వరు. సుఖధామానికి అభిషేకులుగా తయారుచేస్తారు. తండ్రి దుఃఖహర్త-సుఖకర్త కావున మీరు కూడా అందరికీ సుఖమునివ్వాలి. ఎప్పుడూ తప్పుగా మాట్లాడకూడదు. ఎప్పుడూ చట్టమును మీ చేతుల్లోకి తీసుకోరాదు. లిపోర్ట్ చేయడమే మీ పని. చాలా మధురముగా అవ్వాలి. ఎంత మధురముగా అవుతారో అంతగా తండ్రిని ప్రత్యక్షము చేస్తారు. బాబా ప్రేమసాగరులు, మీరు కూడా ప్రేమగా అర్థం చేయిస్తే మీకు విజయము కలుగుతుంది. నా ప్రియమైన పిల్లలూ! ఎప్పుడూ ఎవ్వరికీ దుఃఖమునివ్వరాదని బాబా అంటారు. పాపపాట్లు చేసేవారు ఎంతోమంది ఉన్నారు. చాడీలు చెప్పడం, ఈర్ష్య పడడం, పరిహాసం చేయడం..... ఇవన్నీ వికర్తలే కదా!

విశ్వాసపాత్రులైన, సేవాధారులైన పిల్లలు ఎవరైతే ఉంటారో వారు నాకు తప్పకుండా ప్రియముగా అనిపిస్తారు. వారిని ముద్దు కూడా చేస్తాను. ఇతరులను అలా ముద్దు చేయను. అప్పుడు అతడు గొప్ప వ్యక్తి కదా! అందుకే విశేషముగా వారికి పాలన జరుగుతుందని అంటారు. ఈ విధముగా చాలా నష్టము కలిగిస్తారు. ఏవో తప్పుడు పనులు చేసి దోషాన్ని మోపుతారు. ఫలానావారు బీడి వదలడం లేదు..... అని సమాచారం వస్తుంది. అప్పుడు నీవు యోగబలము ద్వారా విశ్వాన్ని పావనముగా చేసే ఆత్మవు, మరి ఈ బీడిని వదలలేవా? అని అతడికి అర్థం చేయించాలని బాబా చెబుతారు. బాబాను స్మృతి చేయండి, బాబా అవినాసి సర్జన్, వారు ఎలాంటి మందునిస్తారంటే దానితో అన్ని దుఃఖాలూ దూరమైపోతాయి. అచ్చా!

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణకొరకు ముఖ్య సారము

ఆత్మిక పిల్లలకు ఆత్మిక తండ్రి నమస్కే.

1. దేవభిమానంలోకి వచ్చి ఒకరినొకరు విసిగించుకోరాదు. ప్రతి విషయంలోనూ రాజీగా ఉండాలి. ఎప్పుడూ ఎవరి పైనా చాడీలు చెప్పరాదు, పరిహాసించరాదు, ఈర్ష్య పడరాదు. ఎవరికీ దుఃఖమును ఇవ్వరాదు. పరస్పరం చాలా మధురంగా, క్షీర ఖండముగా ఉండాలి.
2. ఉదయము ఉదయమే లేచి ప్రేమగా తండ్రిని స్మృతి చేయాలి. మీతో మీరు మాట్లాడుకోవాలి. విచార సాగర మథనం చేస్తూ బాబాకు ధన్యవాదాలు తెలపాలి.

వరదానము:- “బ్రాహ్మణ జీవితములో తండ్రి ద్వారా ప్రకాశ కిరీటమును ప్రాప్తిచేసుకొను

గొప్ప భాగ్యశాలీ ఆత్మ భవ ”

సంగమయుగ బ్రాహ్మణ జీవిత విశేషత పవిత్రత. పవిత్రతకు గుర్తు - ప్రకాశ కిరీటము. ఈ కిరీటము ప్రతి బ్రాహ్మణ ఆత్మకు తండ్రి ద్వారా ప్రాప్తిస్తుంది. ఈ కిరీటము ఆ రత్నజడిత కిరీటము కంటే చాలా శ్రేష్ఠమైనది. ఈ కిరీటము పరమాత్మ భాగ్యమును పొందిన మహాత్ముల మరియు అత్యంత ఉన్నతమైన ఆత్మలకు గుర్తు. బాప్ దాదా తమ ప్రతి పుత్రునికి జన్మత: ‘ పవిత్ర భవ ’ అను వరదానమునిస్తారు. అందుకు గుర్తు - ప్రకాశ కిరీటము.

నోట్స్:- “ బేహార్ వైర్య వృత్తి ద్వారా కోరికలకు వశమైన దుఃఖ ఆత్మల దుఃఖమును దూరం చేయండి ”